

कुशल सहायक और तकनीकी कर्मचारियों के लिए “कृषि और उद्यानिकी फसलों के प्रमुख नाशीजीवों की पहचान” पर परिचयात्मक प्रशिक्षण

भा.कृ.अनु.प.- राष्ट्रीय समेकित नाशीजीव प्रबंधन अनुसंधान केन्द्र, नई दिल्ली द्वारा कुशल सहायक और तकनीकी कर्मचारियों के लिए “कृषि और उद्यानिकी फसलों के प्रमुख नाशीजीवों की पहचान” विषय पर 11 से 13 मार्च 2019 तक तीन दिवसीय परिचयात्मक प्रशिक्षण आयोजित किया गया। प्रशिक्षण का उद्घाटन डॉ. एच. आर. सरदाना, निदेशक, एन.सी.आई.पी.एम., नई दिल्ली द्वारा किया गया। डॉ. सरदाना ने प्रशिक्षणार्थियों से विभिन्न नाशीजीवों की पहचान और उनसे होने वाला नुकसान के बारे में बातचीत की तथा उनसे इस प्रशिक्षण कार्यक्रम का सर्वोत्तम संभव लाभ उठाने का आग्रह किया गया। डॉ. मुकेश सहगल, प्रधान वैज्ञानिक और प्रशिक्षण समन्वयक ने इस प्रशिक्षण कार्यक्रम की आवश्यकता के बारे में विस्तार से बताया। मनोज चौधरी, प्रशिक्षण सह-समन्वयक ने धन्यवाद प्रस्ताव दिया।

परिचयात्मक प्रशिक्षण में धान, सरसों, सब्जी और फल फसलों के मुख्य नाशीजीवों के बारे में केंद्र के वैज्ञानिकों ने प्रशिक्षणार्थियों को जानकारी दी। प्रशिक्षण में मित्र-कीट और जैविक नियंत्रण के बारे में भी जानकारी दी गयी। इस प्रशिक्षण कार्यक्रम के दौरान एक दिन का सब्जी फसलों के क्षेत्रों का प्रायोगिक दौरा भी कराया गया। इस प्रशिक्षण में संस्थान के 10 कुशल सहायक और तकनीकी कर्मचारियों ने प्रतिभागिता की।



इस प्रशिक्षण कार्यक्रम में “कृषि और उद्यानिकी फसलों के प्रमुख नाशीजीवों की पहचान” विषय पर प्रशिक्षण पुस्तिका का विमोचन भी किया गया।

